

مسلم کشی کے آئندہ چھپس سال

ہر نئے دن کے ساتھ بدلتی ہوئی ایک ایسی دنیا میں جس کے امن و انتظام کا "ٹھیکیڈار" امریکہ ہے، مسلمانوں کے لیے کوئی اچھی خبر جلاش کرنا یا اس کی توقع بھی کرنا عبث اور بے کاری بات معلوم ہوتی ہے، لیکن ۱۲/ دسمبر (۲۰۰۸ء) کو ایک عراقی صحافی کی پاپوش باری، جفت اندازی اور بوٹ زنی نے مشرق سے مغرب تک پھیلے ہوئے اضحاک و افعال کی لہروں میں یکا کیک ایک تلاطم اور تموئن ضرور پیدا کیا ہے۔ "بُش..... مسلم کش" کے "اعزاز" میں ترک ساختہ اور عراق پر داخلہ جوتوں کی اس یادگار اور تاریخی سلامی نے ڈنی غلامی اور فکری پسپائی کی زنجیروں سے مسلمانوں کی رہائی کا ایک تازہ عنوان اور ایک قوی امکان پیک لخت نمایاں کر دیا ہے۔ زنجیریں جو معموبیت و مابینی، یاں و نزاں اور خوف و هراس کے حلقة در حلقہ ربط و تسلسل سے وجود میں لائی جاتی ہیں۔

مارچ ۲۰۰۳ء میں عراق پر امریکی حملے اور قبضے کا آج چھے سال ہونے کو آتے ہیں۔ امریکی وزیر دفاع رابرٹ گیٹس نے حال ہی میں عراق میں موجود ایک لاکھ چھیالیں ہزار امریکی فوجیوں کو چتاونی (یا۔ خوش خبری) دے دی ہے کہ اب ہمارا دم والپیں ہے۔ اقوام متحده کا وہ نام نہاد مینٹھیٹ جو نظام کو مظلوم پر اور جارح کو محروم پر چڑھ دوڑنے کا "حق سفا کی" عطا فرماتا ہے، اپنی میعاد پوری کر چکا ہے۔ اب عراق بھر میں پھیلے ہوئے، چار سو سے زائد فوجی اڈوں میں براجمان "امن و سلامتی" کے یہ آدم خور اور خون خوار امریکی "سفیر" ۳۰/ جون ۲۰۰۴ء تک، عراقی حکومت کی برآہ راست مہمانی اور ماتحتی میں برس کار رہیں گے۔ برس کار رہیں، برس پیکار۔ اور رپھر اس کے بعد؟ اعلانات تو کہتے ہیں کہ "مکمل واپسی" ہو جائے گی لیکن..... "زبان کچھ اور، بونے پیہ، ہن کچھ اور ہتھی ہے۔" عراق میں امریکی فوج کے اعلیٰ ترین کمانڈر جzel ریمنڈ آڈریون نے یہ واضح کر دیا ہے کہ ۲۰۱۱ء کے بعد ہی عراق میں امریکی فوج اپنا قیام و طعام جاری رکھے گی۔ "جمهوری عراق" کی تائید و مدد و تربیت اور تربیت و مدد ریب کی خاطر۔ یعنی..... کون سی واپسی، کہاں سے واپسی اور کدھر کو واپسی؟

ادھر امریکی جوانکٹ فورس کمانڈ کی ایک تازہ ترین رپورٹ میں یہ بات بصراحت بتائی گئی ہے کہ پورے عالم اسلام میں سے امریکیہ مخالف مزاحمت (Insurgency) کو جڑ سے اکھاڑنے کے لیے آئندہ چھپس سالہ مدت طے کر لی گئی ہے۔ گویا آنے والے اٹھائی عشروں پر مشتمل ربع صدی کی یہ مدت بارگر، امریکہ کو ان گنت سنہری و روپیلی مواقع فرامہ کرے گی کہ وہ سہیت اور وحشت و درندگی کے اپنے ہی قائم کر دہ ریکارڈز کو توڑ کرنے نے ریکارڈز قائم کرے۔ اس رپورٹ کا ایک فوری مطلب، صاف صاف یہ بھی لکھتا ہے کہ افغانستان کے مجاز پر طاقت کا مرکوز اندھا استعمال بڑھنے کو ہے۔ عراق پر بھی سالہ تسلط و تشدد کا حاصل الوداعی پاپوش کاری۔ کبھی نہ ختم ہونے والی مزاحمت۔ روز افزون نفرت۔ جبکہ افغانستان میں سات سالہ غارت گری کا حاصل یہ ہے کہ آج بھی کابل سے باہر نکلتے ہی اتحادی افواج کے قبضہ و غصب کی "رٹ" (Writ) یوں غائب

ہو جاتی ہے جیسے گدھے کے سر سے سینگ۔

عراق اور افغانستان میں ترتیب پاتے ہوئے امریکی خفت اور ہزیمت کے یہ مناظر ”تفاضا“ کرتے ہیں کہ پاکستان اور بھارت کو باہم الجھایا اور پھنسایا جائے اور امریکی ناکامیوں کا سارے کاسارا ”ملب“ پاکستان پر ڈال دیا جائے۔ اس توالی میں حامد کرزی کے بعد من موبین سنگھ کی شکل میں ایک نئے ہم نوا کا اضافہ ہو گیا ہے۔ پاکستان کی مغربی سرحد کے ساتھ ساتھ جاری ”ڈومور“ کے رقصِ ایمس پر تازہ اضافہ مشرقی سرحد کے اس پارامبینی دھماکوں کی ٹھمری ہے جو راگِ اجمل قصاب میں مسلسل گائی جاتی ہے۔

گانے سے یاد آیا کہ ایک جگہ توالی ہو رہی تھی۔ انترے اور استھائی وغیرہ کی تفصیل تو راوی بیان نہیں کرتا۔ البتہ یہ ضرور بتلاتا ہے کہ ٹیپ کا مصرع تھا ”لوٹا بھریا نور داتے مدد ییری دے پایا“ (میں نے آفتابے میں نور بھر کر، اسے ییری کے درخت کی جڑوں میں اندھیل دیا۔ مدد ییری دے پایا۔ مدد ییری دے پایا۔ اسی کی تکرار سے تو الوں نے ایک سماں باندھ دیا۔ اچانک نجانے کیا ہوا کہ ایک ”ہم نوا“ کے گلے میں پھندا لگ گیا اور آواز غوطہ کھانی۔ ایک ناگہانی ہکلا ہٹ۔ بے چارے کو ٹیپ کا مصرع مکمل کرنا دو بھر ہو گیا۔ یوں معلوم ہو رہا تھا جیسے جانِ حق میں اور جی مٹھی میں آرہے گا، آنکھیں اُبل کر باہر کو گر پڑیں گی اور گلے کی رگیں پھول کر پھٹت ہی جائیں گی۔ بدقت تمامِ حق سے ذرا سی آواز نکلی تو ”ہم نوا“ نے کمال سرعت سے مرصع پورا کر دیا۔ مگر کیسے؟ ہاتھ سے انٹیلینے کا اشارہ کرتے ہوئے گھٹنی گھٹنی آواز میں کہا: ”میں وہی اوتحے ای پایا۔“ شری گور ڈن براؤن ہوں یا شری متی کنڈو لیز ارائس، سبھی بھارت کے ہم آواز ہو کر کہہ رہے ہیں: میں وہی اوتحے ای پایا۔ میں وہی اوتحے ای پایا۔

چند دن پہلے اخبار میں ایک تصویر چھپی۔ جس میں بخش، حامد کرزی سے گلے مار رہے تھے۔ اس الوداعی معاملت کی تصویر کے نیچے باذوق سب ایڈیٹر نے کیپشن میں لکھا: ”بیبا جی، اب ہم تو صدر نہیں رہیں گے۔ تم امریکی ایجنت رہنا۔ الوداع۔“ کیپشن پڑھ کر ہمیں بے اختیار بابا عبیر ابوذری مرحوم یاد آگئے۔ بابا ابوذری لمبی سفید زلفوں، دراز و سفید ریش، مخفی وجود، پست قامت اور جناح کیپ کا ایک مخصوص سما امترزاں تھے۔ مخصوص ضرور تھے لیکن ”بے ضرر“ ہرگز نہیں تھے۔ شاعری میں وہ ظالم قسم کی چکلیاں لیتے تھے اور جملے بازی میں شاعری سے بھی دوچار ہاتھ آگے ہی تھے۔ ایک مشاعرے میں بابا جو گی چھلمی نے کسی شاعر سے بابا ابوذری کا تعارف کرتے ہوئے کہا: ”یہ بابا عبیر ابوذری ہے۔ اپنا بچہ ہی ہے۔“ بابا عبیر نے فوراً ہی اپنی دھیمی آواز کو اور بھی عاجزانہ اور لمحہ کو نہایت فدویانہ بناتے ہوئے کہا: نہیں جی نہیں، بچہ کہاں، میں تو جو گی صاحب کا ”انڈہ“ ہوں۔

کتنے انڈے اور کتنے بچے؟ پاکستان پر ڈرون حملوں کی ”مہربانی“ گزشتہ چند مہینے سے شروع ہوئی ہے۔ نومبر کے وسط میں افغانستان سے ”بین الاقوامی فوج برائے حقوقی معاونت“ (ISAF) کے امریکی کمانڈر، جزل ڈیوڈ میک کیرن اسلام آباد تشریف لائے۔ امریکی سفیر کی رہائش گاہ پرانوں نے پاکستان کے چیدہ چیدہ، چنیدہ، سنجیدہ اور جہاں دیدہ قسم کے ارکان پارلیمنٹ کو شرف ملاقات بخشا۔ یاد رہے کہ اس ملاقات سے دو تین ہفتے قبل ہماری پارلیمنٹ اپنے ان کیمروہ اجلاس میں وہ متفقہ قرارداد منظور کر چکی تھی جس میں کہا گیا تھا کہ پاکستان کی خود مختاری اور علاقائی سالمیت پر کوئی آچھ نہیں آنے دی جائے گی۔ جزل ڈیوڈ کی اس ملاقات پر بعض قومی اور سیاسی حلقوں کی طرف سے بھاطور پر یہ اعتراض بھی کیا گیا کہ اس سلسلے میں پاکستانی

وزارت خارجہ سے رابطے یا ”اجازت“ کی تکلیف گوارنیٹس کی گئی۔ شاید اس لیے کہ تکلیف میں تکلف کا شانہ بہ پایا جاتا ہے۔ جبکہ پاک امریکہ تعلقات، رسی و روایتی تکلفات سے بہت بلند، بہت اور اٹھ چکے ہیں۔ اس کی تصدیق مذکورہ ملاقات کی خفیہ تفصیلات سے بھی ہو گئی۔ ملک کی خود مختاری اور علاقائی سالمیت کے برعم خود اور بزبان خود حافظین نے امریکی کمانڈر سے ڈرون حملوں پر احتجاج کا ایک لفظ تک نہ کہا۔ احتجاج ایک رسم ہے، ایک تکلف ہے۔ اور ہم رسمیات و تکلفات سے بہت بلند، بہت اور اٹھ چکے ہیں۔ جزول کو افغانستان کی تعمیر نو، خانہ بر بادوں کی بجائی، افغانوں کے امن و سلامتی کو ”یقینی“ بنانے کے لیے کی جانے والی ہمہ قسم کی فوجی کارروائیوں، صحت کی سہولتوں کی فراہمی اور نادار افغان بچوں میں کتابوں کی مفت تقسیم جیسی عظیم الشان اور جلیل القدر خدمات پر ڈھیر دھیر خراج تحسین پیش کیا گیا۔ ہاں ہاں، جیران مت ہوں۔ ہاں یہی کہا گیا۔ تعمیر نو، بجائی، امن و سلامتی، صحت کی سہولتیں، مفت کتابیں، مگر کہاں؟ کیا ان لفظوں کے مطلب بدل گئے ہیں یا یہ افغانستان وہ نہیں جو ہمارے پڑوں میں آباد ہے۔ نہیں، جو کبھی آباد تھا۔ اور جب ایک نادان یا اناڑی قسم کے ایم این اے نے جزول ڈیوڈ سے پوچھا ہی لیا کہ پاک افغان سرحد پر آپ کی سخت ترین غرامی کے باوجود مبینہ درانداز کیونکر کامیاب ہیں؟ تو جزول کا جواب تھا: مجھے ڈرون حملوں سے ہونے والی ہلاکتوں کے اور مخصوص جانوں کے ضیاء پر دلی افسوس ہے لیکن کسی قسم کی تفصیل فراہم کرنے یا تبصرہ کرنے کا ”مینڈیٹ“ مجھے نہیں دیا گیا۔ آہ! بے چارہ، بے لم اور بے اختیار جزول ڈیوڈ۔

وہ جو آج تک خود فرمی میں بیتلار ہے ہیں بلکہ بُش فرمی میں بھی انھیں خبر ہو کہ آئندہ بچپن سال کا بھیاں ک مظفر..... نیم باز آنکھوں سے نہیں (جن میں ساری مستی شراب کی سی ہے) بلکہ کھلی آنکھوں سے دیکھیں۔ اور وہ بھی دیکھیں جو ”کھلی آنکھیں ہیں لیکن سور ہے ہیں“ کا مصدقہ بننے ہوئے ہیں۔ تہذیبوں کا تصادم ایک حقیقت ہے۔ ہنٹلشن پر تو ۱۹۹۳ء میں یہ الہام اتر اور اس کے بعد دنیا بھر کے جارج واکر بشوں اور پرویز مشرفوں پر۔ مسلمانوں کو یہ خبر چودہ سو انتیس سال پہلے قرآن کی زبانی مل چکی ہے۔

(حرف یہ آمیز روزنامہ خبریں ۲۹ / دسمبر ۲۰۰۸ء)